



கடல் கடந்து வந்தவர்களுக்கும்

கருணை ஒளி தந்த கலங்கரை விளக்கம்!

மாணத்தைக் காத்திட மரணத்தை எதிர்கொள்ளவும் தயார் என்கிற வீரத்தின் அடையாளமாக, வெள்ளைய ஆதிக்கத்திற்கு எதிராக முதல் புரட்சி வெடித்த வேலூர் மாநகரில் ஜனநாயக வழியில் அறப்புரட்சிகள் பலவற்றை வெற்றிகரமாக நடத்திக் காட்டி வரும் திராவிட முன்னேற்றக் கழகத்தின் பவள விழா செப்டம்பர் 17 அன்று இடைச்சக்கணக்கான உடன் பிறப்புகளின் பங்கேற்புடன் சிறப்பாக நடைபெற்றது. இந்த இயக்கம் எனும் பெருங்கட்டத்தின், வெளியே தெரியாத செங்கற்களாக இருப்பவர்கள் தொண்டர்களே என்பதையும், அவர்களால்தான் 75ஆண்டுகளைக் கடந்து, வலிவோடும் பொலிவோடும் இந்தியாவே எதிர் பார்க்கின்ற வகையிலான செயலாற்றலோடு திகழ்கிறது என்பதையும் கழகத்தின் தலைவர் முதலமைச்சர் அவர்கள் எடுத்துரைத்தபோது, எளிய தொண்டர்களால் நிரம்பியிருந்த பவள விழா பொதுக்கூட்ட அரங்கம் கைத்தட்டல்களால் அதிர்ந்தது.

சாதாரணசாமான்ய மக்களுக்கான இயக்கம்தான் திராவிட முன்னேற்றக் கழகம். எளிய பின்னணியும், வலிமையான செயல்பாடும், உறுதிமிக்க தத்துவத் தலைமையும் கொண்டு உருவானதுதான் இந்த இயக்கம். பேரறிஞர் அண்ணா, முத்தமிழறிஞர் கலைஞர், நாவலர், பேராசிரியர் என அன்றைய கழகத்தின் முன்னணித் தலைவர்கள் யாரும் மிட்டமிராசுகளில்லை. ஆலை அதிபர்களில்லை. ஜமீன் பரம்பரையில்லை. எளியவர்கள்... மிக எளியவர்கள். எளிய மக்களின் ஏற்றத்திற்காக இந்த இயக்கத்தை முன்னெடுத்து, வழிநடத்தியவர்கள். இனம்மொழிப்பாட்டுத் தளத்தில் நிலவிய ஆதிக்கத்தைத் தகர்த்து மறுமலர்ச்சியை உருவாக்கி, சமுதாய ஏற்றத்தாழ்வுக்கு எதிரான சமூக நீதியை நிலைநாட்டி, கல்விவேலைவாய்ப்பு வாயிலாக பொருளாதார சமத்துவத்தை உருவாக்குவதுதான் திராவிட முன்னேற்றக் கழகத்தின் நோக்கம்.

கழனியில் பாடுபடும் தமிழர்களாக இருந்தாலும், கடல் கடந்து வாழும் தமிழர்களாக இருந்தாலும் அவர்களின் நலனுக்காக தொடர்ந்து சிந்தித்து செயல்பட்டுவருகிற இயக்கமாக தி.மு.கழகம் திகழ்கிறது. 1956ஆம் ஆண்டு சிதம்பரம் நகரிலே கழகத்தின் பொதுக்குழு நடைபெறுகிறது. பேரறிஞர் அண்ணா, பொதுச் செயலாளர் நாவலர், கழக முன்னணியினர் பங்கேற்ற அந்தப் பொதுக்குழுவில் 12 தீர்மானங்கள் நிறைவேற்றப்பட்டன. அதில், ஒன்பதாவது தீர்மானத்தை முன்மொழிந்தவர் முத்தமிழறிஞர் கலைஞர்.

“இலங்கையில் சிங்கள மொழி ஆதிக்க ஆட்சியாளர்கள் அங்குள்ள தமிழர்களின் உரிமைகளைப் பறிப்பதோடு, சிங்கள மொழி ஏகாதிபத்தியத்தை ஏற்படுத்த முயலும் போக்கினை இப்பொதுக்குழு வன்மையாகக் கண்டிப்பதுடன், அங்குள்ள தமிழர்களின் விரும்பங்களும், முயற்சிகளும் வெற்றி பெற வேண்டுமென்று இப்பொதுக்குழு மனமார விரும்புவதுடன், தாய்த் தமிழகத் திணுள்ள தமிழர்கள் அனைவரும் தங்ககாலான எல்லா ஆதரவையும் இலங்கை வாழ் தமிழர்களுக்கு அளிக்குமாறு கேட்டுக்கொள்கிறது” என்கின்ற இந்தத் தீர்மானத்தை பேரறிஞர் அண்ணா, பொதுச் செயலாளர் நாவலர் நெடுஞ்செழியன் உள்ளிட்ட கழக முன்னணியினர் பங்கேற்ற பொதுக்குழுவில் தலைவர் கலைஞரும் அ. பொன்னம்பலனாரும் முன்மொழிந்தனர்.

கழகம் தேர்தல் களத்தில் பங்கெடுக்கத் தொடங்கியது 1957 பொதுத் தேர்தல் முதல்தான். அதற்கு முந்தைய ஆண்டே இலங்கைத் தமிழர் நலன் காக்கும் தீர்மானத்தை நிறைவேற்றி, அதற்காகப் பாடுபட்டது. கழகம் பங்கேற்ற முதல் பொதுத்தேர்தலில் வெளியிடப்பட்ட தேர்தல் அறிக்கையிலும்கூட இலங்கை, பர்மா, மலாயா நாடுகளில் வாழும் தமிழர்களின் நிலையினை சுட்டிக் காட்டி, தமிழர் நிறைந்துள்ள வெளிநாடுகளில் தமிழர்களே தூதுவர்களாக நியமிக்கப்படுதல் வேண்டும் என்று வலியுறுத்தப்பட்டிருந்தது.

தன்னால் ஆன ஆதரவையும், ஒன்றிய அரசாங்கத்தின் சட்ட விதிகளுக்கு உட்பட்ட உரிமைகளையும் கடல் கடந்து வாழும் தமிழர்களுக்கு கிடைக்கச் செய்திட வேண்டும் என்பதே பேரறிஞர் அண்ணா காலத்திலிருந்து திராவிட முன்னேற்றக் கழகத்தின் உறுதிமிக்க நிலைப்பாடாகும். அண்ணா வழியில் அயராது



உழைத்து, அரை நூற்றாண்டு காலம் கழகத்தினைக் கட்டிக்காத முத்தமிழறிஞர் கலைஞர் அவர்கள் ஆளுங் கட்சியாக இருந்தபோதும், எதிர்க்கட்சியாக இருந்த போதும் இலங்கைத் தமிழர் நலன் காக்க எடுத்த முயற்சிகள் அந்த மக்களுக்கு நல்ல விளைவுகளை அளித்தன.

1983ல் இலங்கையில் தமிழர்கள் மீது நடத்தப்பட்ட இனப் படுகொலைக்கு எதிராக தலைவர் கலைஞர் முன்னெடுத்த எழுச்சிமிக்க போராட்டங்கள் பேரணிகள், அதில் இன்றைய கழகத் தலைவர் அவர்களின் தலைமையில் அன்று இயங்கிய கழக இளைஞரணியின் பங்கெடுப்பு, கலைஞரும் பேராசிரியரும் ஈழத்தமிழர் நலன் காக்க தங்கள் சட்டமன்ற உறுப்பினர் பதவிகளைத் துச்சமெனத் தூக்கி எறிந்தது, தமிழர் நலன் காக்க சிறை வாசம், ஈழப் போராளிகளை ஒருங்கிணைத்து ஈழத்தமிழர்களின் பிரச்சினைக்கு நிரந்தரத் தீர்வு காணும் முயற்சியாக அனைத்திந்திய தலைவர்களைப் பங்கேற்ற கச் செய்த மதுரை டெசோ மாநாடு, மனித சங்கிலிப் போராட்டங்கள், நிதியளிப்புக் கூட்டங்கள், நிவாரண உதவிகள் எனத் தன்னால் ஆன அனைத்தையும் செய்தவர் முத்தமிழறிஞர் கலைஞர்.

அதுமட்டுமா? ஈழத்தமிழர் நலனில் காட்டிய அக்கறைக் காக ஆட்சியையே இழந்தவர், அவரது ஆட்சியைக் கலைத்தவர்களும் அவர்களின் அடிவருடிகளும் இலங்கைத் தமிழர் பிரச்சினையை அரசியல் வியாபாரமாக்கி அதிகாரத்தைப் பெறவும், வயிறு வளர்க்கவும் இருந்த நிலையில், முத்தமிழறிஞர் கலைஞர் மட்டுமே உண்மையான அக்கறையுடன் இலங்கைத் தமிழர் நலனில் அக்கறை செலுத்தினார். அகதிகளாகத் தாய்த் தமிழ்நாட்டுக்கு வந்தவர்கள் தங்கியுள்ள முகாம்களை மேம்படுத்தினார். அவர்களுக்கு தொழிற் கல்வி, மருத்துவக் கல்வி ஆகியவை கிடைத்திச் செய்தார். இலவச வண்ணத் தொலைக்காட்சிப் பெட்டி உள்ளிட்ட அரசின் திட்டங்களை முகாம்களில் வசிப்பவர்களுக்கும் தொடங்கினார்.

பேரறிஞர் அண்ணா காலத்தில் தொடங்கி, தலைவர் கலைஞர் காலத்தில் தொடர்ந்த இலங்கைத் தமிழர்கள் மீதான திராவிட முன்னேற்றக் கழகத்தின் உண்மையான அக்கறை, நம் கழகத் தலைவர் முதலமைச்சர் முத்துவேல் கருணாநிதி ஸ்டாலின் அவர்களின் ஆட்சியில் மனிதநேயத்தின் அடையாளமாக வெளியிட்டு வருகிறது. 2021ஆம் ஆண்டு ஆட்சிப் பொறுப்பேற்றதும் தமிழ்நாட்டில் உள்ள 106 அகதிகள் முகாம்களை, இலங்கைத் தமிழர் மறுவாழ்வு முகாம் எனப் பெயர் மாற்றம் செய்தது திராவிட மாடல் அரசு.

அந்த முகாம்களில் வசிக்கும் ஏறத்தாழ 60ஆயிரம் இலங்கைத் தமிழர்கள், முகாம்களுக்கு வெளியே வசிக்கும் 30ஆயிரத்திற்கும் அதிகமான இலங்கைத் தமிழர்கள் ஆகியோரின் நலன் காத்திட தமிழ்நாடு அரசின் சார்பில் இலங்கைத் தமிழர் நலன் ஆலோசனைக் குழுவை அமைத்து உத்தரவிட்டார் முதலமைச்சர். மறுவாழ்வு

முகாம்களில் உள்ள வீடுகள், இதர கட்டமைப்புகள், அங்கு வசிப்போரின் வாழ்வாதார மேம்பாடுகள் ஆகியவற்றுக்காக 317 கோடி ரூபாய் நிதியையும் ஒதுக்கீடு செய்து அறிவித்தது திராவிட மாடல் அரசு.

சொல்லை செயலாக்குவது, அந்தச் செயலை முழுமையாக்குவது என்பதில் உறுதி வாய்ந்த தலைவரான முதலமைச்சர் அவர்கள் 2021ஆம் ஆண்டு நவம்பர் 2ஆம் நாள் வேலூர் மாவட்டம் மேலமொணவூரில் உள்ள இலங்கைத் தமிழர் மறுவாழ்வு முகாமில் வீடுகள் கட்டுவதற்கான அடிக்கல் நாட்டு விழா நடத்தினார்.

கோவி.லெனின்
 முத்த பத்திரிகையாளர்
 தமிழ்நாடு அரசின் இலங்கைத் தமிழர் நலன் ஆலோசனைக் குழு உறுப்பினர்



அதே மாதத்தில் தமிழ்நாட்டில் உள்ள அனைத்து மறுவாழ்வு முகாம்களிலும் அடிக்கல் நாட்டப்பட்டு, பணிகள் தொடங்கின.

ஒவ்வொரு முகாமிலும் 35 ஆண்டுகளுக்கு மேலாக வசித்து வருபவர்களும் இருக்கிறார்கள். இலங்கைப் போர்ச்சூழல் காரணமாக, குழந்தைப் பருவத்தில் இங்கே வந்து, வளர்ந்து, திருமணமாகி, தங்கள் பிள்ளைகளுக்குத் திருமணம் செய்து கொடுத்திருப்பவர்களும் உண்டு. கைக்குழந்தையாகப் பேரன்மேத்தியைக் கொஞ்சுவர்களும் இருக்கிறார்கள். அவர்களின் வாழ்க்கை என்பது, வீடு போன்ற தகரக் கொட்டகைகளில்தான்.

தங்களின் தாய் நிலத்தை இழந்தவர்கள், தாய் நாட்டை மறந்தவர்கள், தாய்நாட்டையே அறியாதவர்கள் என மூன்று தலைமுறையினருக்கும் தாய் நிலமாகத் திகழ்வது நம் அன்னைத் தமிழ்நாடுதான். அந்தத் தமிழ்நாட்டின் இன்றைய முதலமைச்சர் அண்ணனாக, அன்னையாகத் தங்களைக் காப்பாற்றுவார் என்ற நம்பிக்கை திராவிட மாடல் ஆட்சியில் இலங்கைத் தமிழர்களுக்கு உருவானது. அந்த நம்பிக்கை கொஞ்சமும் வீண்போகவில்லை.

சொந்த நிலத்தை இழந்தவர்களுக்கு, வந்த இடத்தில் ஒரு வசிப்பிடமாவது வேண்டும் என்ற எதிர்பார்ப்பு நியாயமல்லவா? அதை நிறைவேற்றித் தருவதில் முனைப்பாக செயல்பட்டது முதலமைச்சர் அவர்கள் தலைமையிலான திராவிடமாடல் அரசு. சிறுபான்மை நலன் அயலகத் தமிழர்கள் நலன் துறை அமைச்சர் செஞ்சி மஸ்தான், நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர் திருமதி, தமிழரசி, அகதிகளுக்கான ஐ.நா. உயரணையை பிரதிநிதி, ஆய்வறிஞர்கள், பத்திரிகையாளர், அரசியல் சட்ட அமைப்பு வல்லுநர், தொண்டு நிறுவனத்தினர் எனப் பல்வேறு தரப்பினரை

யும் உள்ளடக்கிய ஆலோசனைக் குழு, தமிழ்நாடு அரசின் மறுவாழ்வுத்துறை ஆணையர் உள்ளிட்ட அதிகாரிகளுடன் இணைந்து செயல்பட்டு, முதலமைச்சர் தொடங்கி வைத்த பணிகளைத் தொடர்ந்து கவனித்து வந்தது.

ஒவ்வொரு முகாமிலும் உள்ள சூழலுக்கேற்ற கட்டப்பணிகள் நடைபெற்றன. குறைந்த பரப்பளவில் அதிக வீடுகள் கட்டமுடியாத இடங்களில், அடுக்குமாடி குடியிருப்புகள் அமைக்கலாமா என ஆலோசிக்கப்பட்டது. தங்கள் தாய் நிலத்திலிருந்து வேரோடு பிடுங்கப்பட்ட தாவரம் போன்ற தவிப்பான நிலையில் வாழ்ந்து வரும் இலங்கைத் தமிழர்களோ, “தமிழ்நாட்டிலாவது மண்ணில் அடித்தளம் இருப்பது போல எங்கள் ஒவ்வொருவருக்கும் ஒரு வீடு தாருங்கள்.. அடுக்குமாடி குடியிருப்புகள் வேண்டாம்” என்ற கோரிக்கை வைத்தனர். அவர்களின் கோரிக்கைக்கு முதலமைச்சர் செவிமடுத்தார்.

வீட்டின் பரப்பளவும் அதிகரிக்கப்பட்டது. குளியலறை யுடன் இணைந்த வீடுகள் கட்டப்பட்டன. அதற்கான கூடுதல் நிதிச் செலவுக்கும் ஒப்புதல் அளிக்கப்பட்டது. முகாம்களில் புதிய வீடுகளுடன், தரமான சாலைகள், குடிநீர் வசதி, அங்கன்வாடி மையம், குழந்தைகளுக்கான அரங்கு, பூங்கா, நூலகம் ஆகியவையும் கட்டமைக்கப்பட்டன.

பணிகள் தொடங்கிய ஓராண்டுக்குள் திண்டுக்கல் தோட்டனுரத்து பகுதியில் 321 வீடுகள் கட்டி முடிக்கப்பட்டு, 2022 செப்டம்பர் 14ஆம் நாள் அவற்றை காணொலிக் காட்சி வாயிலாகத் திறந்து வைத்தார் முதலமைச்சர் அவர்கள். அதன் தொடர்ச்சியாக முதல்கட்டமாக கட்டப்பட்டு வரும் 3510 வீடுகளில், 1591 வீடுகளின் பணிகள் இரண்டாண்டுகளுக்குள் நிறைவடைந்த நிலையில், கழகத்தின் பவள விழா நடைபெற்ற வீரமிகு வேலூர் மாவட்டத்தில் உள்ள மேலமொணவூர் மறுவாழ்வு முகாம் மக்களுக்கான 220 வீடுகள் அடங்கிய குடியிருப்பை அதே நாள் காலையில், நேரில் வந்த திறந்து வைத்த முதலமைச்சர் அவர்கள், பயனாளிகளிடம் வீட்டுச் சாவியையும், பாத்திரங்களையும், பசுமை மரக் கன்றையும் வழங்கி பூவாழ்வுக்கான நம்பிக்கையை அளித்தார். மற்ற மாவட்டங்களில் கட்டப்பட்டுவருந்த வீடுகளையும் காணொலி வாயிலாகத் திறந்து வைத்து, பயனாளிகளிடம் உரையாற்றினார்.

சேலம் மாவட்டத்தில் வசித்து வரும் இலங்கைத் தமிழ்ப் பெண்மணி, “எங்க நாட்டுல நடந்த போரால அங்கிருந்து வந்து, 33 வருசமா இங்கே இருக்கோம். எங்களுக்குள்ளு சொந்த அடையாளம் கிடையாது. பாதுகாப்பான வீடு கிடையாது. இப்ப எங்களுக்கு நல்ல வீடு கொடுத்திருக்கீங்க. பாதுகாப்பை வழங்கியிருக்கீங்க. ரொம்ப நன்றி முதல்வரய்யா” என்றார். அதுபோலத்தான் மற்ற மாவட்டத்துப் பயனாளிகளின் உள்ளத்து நன்றியுணர்வும் வெளிப்பட்டது. இலங்கைத் தமிழர்களுக்கான நலன்களை வழங்குது தமிழ்நாடு அரசின் கடமை என்பதைத் தன் வார்த்தைகளில் உணர்த்திய முதலமைச்சர் அவர்கள், “கட்டிக்கொடுத்த வீட்டை நன்றாகப் பரமாரித்து, மகிழ்ச்சியாக வாழங்கள்” என வாழ்த்தினார்.

முதல் கட்டத்தில் நிறைவேற்றப்பட வேண்டிய மீதமுள்ள வீடுகளின் கட்டுமானப் பணியும் விரைந்து நடைபெற்று வரும் நிலையில், இரண்டாவது கட்ட வீடுகளுக்கான தொடக்கப் பணிகளும் நடைபெற்று வருகின்றன. மறுவாழ்வு முகாம் என்று பெயரை மாற்றிய முதலமைச்சர், அந்த முகாமில் வசிக்கும் மக்களுக்கு வீடு, மாத உதவித்தொகை, கல்வி உதவித்தொகை, உணவுப் பொருட்கள், பாத்திரங்கள், சமையல் எரிவாயு, உடைகள், மகளிர் சுயஉதவிக்குழு, திறன்மேம்பாட்டுப் பயிற்சி என அனைத்தையும் வழங்கி பெருங்கேற்றார் போல மறுவாழ்வு அளித்துள்ளார். அவர்கள் விரும்பினால் தங்கள் சொந்த நாட்டிற்குத் திரும்புவதற்கும், இந்தியாவில் குடியுரிமை பெறுவதற்கும் சட்டரீதியான முயற்சிகள் மேற்கொள்ளப்படுகின்றன.

சொந்த மண்ணில் வேரோடு சாய்ந்து விட்டோம் என்ற வேதனையுடன் இங்கு வந்ததொப்புள் கொடி உறவுகளானத் தமிழ்ச் சொந்தங்களுக்கு, “இந்த மண்ணில் உங்கள் வேர் பதிக்க இடமளிப்போம், உங்கள் வாழ்வு துளிர்ந்து மலர நீர் அளிப்போம்” என்று கடல் கடந்து வந்தவர்களுக்கு கருணை ஒளி தரும் கலங்கரை விளக்கமாகத் திகழ்கிறார் நம் பெருமைக்குரிய முதலமைச்சர்.

குன்னம் சி. இராஜேந்திரன் தலைமை! எம்.பிரபாகரன் எம்.எல்.ஏ. முன்னிலையில்

பெரம்பலூர் மாவட்டத்தில் இளைஞரணி உறுப்பினர் சேர்த்தல்!

மாநில இளைஞர் அணி துணைச் செயலாளர் சி. ஆனந்தகுமார் துவக்கி வைத்தார்!

பெரம்பலூர், செப். 23 - டத்தில் பெரம்பலூர் நகரம் பந்தட்டை மேற்கு, வேப் பெரம்பலூர் மாவட்டம் மற்றும் பெரம்பலூர், வேப் பந்தட்டை கிழக்கு, ஆலத்



தமிழ்நாடு முதல்வர் அவர்களை அருகில் பொதுக் கூட்ட மேடையில் அவதூறாக பேசி, அரசின் திட்டங்களை பற்றி பொய் பிரச்சாரம் செய்த தருமபுரி மாவட்ட அ.தி.மு.க. செயலாளர் கே.பி. அன்பழகன் மீது நடவடிக்கை எடுக்கக் கோரி தருமபுரி மாவட்ட காவல் கண்காணிப்பாளர் ஸ்டப்பன் ஜேசுபாத்திரம் தருமபுரி மேற்கு மாவட்டக் கழக செயலாளர் முனைவர். பி.புழையப்பன் மற்றும் தருமபுரி கிழக்கு மாவட்டக் கழக செயலாளர் தடங்கம். பெ.சுப்ரமணி ஆகியோர் தலைமையில் தருமபுரி மேற்கு மாவட்டக் கழக வழக்கறிஞர் அணி சார்பில் மாவட்ட வழக்கறிஞர் அணி அமைப்பாளர் மூத்த வழக்கறிஞர் டி.சந்திர சேகரன் முன்னிலையில் புளர் மணு அளிக்கப்பட்டது. உடன் மாவட்ட வழக்கறிஞர் அணி தலைவர்கள் பி.கே.தாஸ், முனிராஜ், மாவட்ட துணைச் செயலாளர் வழக்கறிஞர். ஆ.மணி, ஒன்றிய செயலாளர்கள் வழக்கறிஞர் எம்.வி.டி.கோபால், பி.எஸ்.சுவாமிநாதன் மற்றும் கழக வழக்கறிஞர்கள் இருந்தனர்.

தூர் கிழக்கு, ஆலத்தூர் மேற்கு, வேப்பூர் வடக்கு, வேப்பூர் தெற்கு ஆகிய ஒன்றியங்களில் இல்லம் தோறும் இளைஞர் அணி புதிய உறுப்பினர்கள் சேர்த்தல் முகாம் நடைபெற்றது. பெரம்பலூர் நகரத்தில் துறைமங்கலம் பகுதியில் இளைஞர் அணி புதிய உறுப்பினர்கள் சேர்த்தல் முகாம் நடைபெற்றது. மா.பிரபாகரன், ஒன்றிய செயலாளர் சி. ஆனந்தகுமார் கலந்து கொண்டு, இல்லம் தோறும் இளைஞரணி உறுப்பினர்கள் சேர்த்தல் முகாம்கள் துவக்கி வைத்தார். அதே போல் குரும்பலூர், வேப்

பந்தட்டை, கிருஷ்ணா புரம், நாரணமங்கலம், கொளக்காந்தம், குன்னம், சு.ஆடுதுறை, ஆகிய இடங்களில் இளைஞர் அணி உறுப்பினர்கள் சேர்த்தல் முகாம் நடைபெற்றது. இந்த நிகழ்ச்சியில் மாநில நிர்வாகிகள் பா. துரைமாசி, டாக்டர் செ. வல்லபன், இரா.ப.பரமேசுக்குமார், வி.எஸ்.பெரியசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், பொதுக்குழு உறுப்பினர் பட்டுச்செல்வி ராஜேந்திரன், மாவட்ட இளைஞர் அணி அமைப்பாளர் து.ஹரிபாஸ்கர், மாவட்ட இளைஞர் அணி துணை அமைப்பாளர்கள் டி.ஆர். சிவசங்கர், தங்க.கமல், வ. சுப்ரமணியன், ஆர்.அருண், மா.பிரபாகரன், ஒன்றிய செயலாளர்கள் என்.கிருஷ்ணமூர்த்தி, எம்.ராஜகுமார், வீ.ஜெகதீசன், எஸ்.நல்லதம்பி, தி.மதியழகன், சி.ராஜேந்திரன், மாவட்ட மருத்துவ அணி அமைப்பாளர் மருத்துவர். அ.சுருணா நிதி உள்ளிட்ட ஏராளமானோர் கலந்து கொண்டனர்.

பெரம்பலூர் மாவட்டத்தில் ஒன்றிய, நகர, பேரூர் மாணவர் அணி அமைப்பாளர் - துணை அமைப்பாளர்கள் நேர்காணல்!

மாவட்டச் செயலாளர் குன்னம் சி. இராஜேந்திரன் அறிக்கை!

பெரம்பலூர், செப். 23 - பெரம்பலூர் மாவட்டத்தில் ஒன்றிய, நகர, பேரூர் மாணவர் அணி அமைப்பாளர் மற்றும் துணை அமைப்பாளர் களுக்கான நேர்காணல் நடைபெறுவது குறித்து பெரம்பலூர் மாவட்டக் கழகச் செயலாளர் குன்னம் சி. இராஜேந்திரன் அறிக்கை வெளியிட்டார்.



வடக்கு, வேப்பூர் தெற்கு ஆகிய ஒன்றியங்கள், குரும்பலூர், அரும்பலூர், பூலாம்பாடி, லெப்கைக்குடிக்காடு ஆகிய பேரூர் பகுதிகளுக்கு மாணவர் அணி அமைப்பாளர் மற்றும் துணை அமைப்பாளர்கள் நியமனம் செய்யப்பட்ட உள்ளது. இதற்கான நேர்காணல் இன்று (23.09.2023 - 5 மணிக்கு) கிழமை, காலை 10.00. மணியளவில், பாலைக்கரை, மாவட்டக் கழக அலுவலகத்தில் நடைபெறுகிறது. இந்த நேர்காணலில் மாநில மாணவர் அணி துணைத் தலைவர் ராஜீவ் கார்த்தி, மாநில மாணவர் அணி துணைச் செயலாளர் ஆனந்த குமார் ஆகியோர் கலந்து கொள்கின்றனர். எனவே விண்ணப்பித்த அனைவரும் கலந்து கொள்ள வேண்டும் என்று பெரம்பலூர் மாவட்டக் கழக செயலாளர் குன்னம் சி. இராஜேந்திரன் தனது அறிக்கையில் தெரிவித்துள்ளார்.